



- Fundur 3. september 2018 kl. 16:30

á skúlatrøð

Fundarfrásøgn

Á fundi: Mildrid á Lógv, Lisbeth Næs, Agnar Josephsen foreldraumboð, Markus í Norðnástovu, Sven Dahl, kommunumboð og Vagn Foldbo, skrivari.

Ikki á fundi: Eyðbjørn Jacobsen.

1. Fundarfrásøgnin frá seinasta fundi

Fundarfrásøgnin frá seinasta fundi tann 4. juni varð lisin upp og góðkend.

2. Kunning frá leiðsluni

- Jan Willemoes, arbeiðssálarfrøðingur, kemur at standa fyri visjónsarbeiðinum, sum eftir ætlan verður einaferð í februar. Ein heilur dagur og tveir seinnapartar eru settir av til hetta. Skúlastýrið verður lutvíst við í hesum.
- Vegna vantandi áhuga, verður serliga ætlanin um samstarv við musikkskúlan um 1. flokk av ongum í ár.
- Í ár arbeiðir skúlin serliga við at fáa flokstoymini at virka betur. Fundirnir eru lagdir í tímatalvuna og ymiskt verður eisini gjørt fyri at menna teir innihaldsliga.
- Fíggjarætlanararbeiði liggur nú fyri framman, og skúlin fer at senda kommununi eina umbøn um játtan til teldur til allar næmingarnar í 6. – 10. flokki. Eisini er skúlin í gongd við eina KT-ætlan, sum skal seta orð á teldufrálærana í skúlanum.

3. Bræv frá kommununi viðvíkjandi skúlabyggingini

Forkvinnan las svar frá kommununi, dagf. 16. august, uppá skriv, sum skúlastýrið hevur sent kommununi tann 13. mai 2018. Í skrivinum sigur borgarstjórin, at kommunan ætlar at halda fram við 2. og 3. byggistigi, tá ið 1. byggistig er liðugt.

Skúlastýrið samtykti at heita á kommununa at byrja projekteringina av hesum byggistigum beinanvegin, so hetta er klárt, tá ið 1. byggistig er liðugt. Forkvinnan orðar eitt skriv til kommununa um hetta.

4. Hvat ynskir skúlastýrið at arbeiða við hetta skúlaárið?

Skúlastýrið fer at taka lut í visjónsarbeiðinum seinni í skúlaárinum.

5. Skriv til foreldur um næmingafráveru

Á seinasta fundi varð samtykt at heita á foreldur um at leggja ferðir o.a. í frítíðini hjá skúlanum. Forkvinnan og skúlastjórin orða eitt skriv.

6. Fyrispurningur um undirvísing av starvsfólkum í hjartasteðgviðgerð við hjartastartara



- *Fundur 3. september 2018 kl. 16:30*

á skúlatrøð

Skriv er komið við tilboði um undirvísing í nýtslu av hjartastartara. Ein partur av starvsfólkunum hevur fingið tílika undirvísing, men nýggjaru starvsfólkini hava neyvan fingið. Skúlastjórinn tekur støðu til tilboðið.

7. Økisfundur á Viðareiði 18. september

Økisfundur fyri øll skúlastýrini í norðoyggjum verður á Viðareiði 18. september kl. 19:00. Á fundinum fer Ólavur Ellefsen at tosa um avbjóðingarnar í Fólkkaskúlanum við dreingjum, sum ikki tíma í skúla.

8. Felags foreldrafundur í heyst

Skotið varð upp at spyrja Gitte Klein um at hava fyrilestur á foreldrafundinum. Forkvinnan kannar nærri um evni á grit.fo. Ætlanin er at hava fundin seint í oktober ella fyrst í november.

9. Ymiskt

- Tað vísir seg ikki at henda nógv á økinum omanfyri Snjallu Bjallu. Ætlanin var at hava tað klárt til skúlabyrjanina. Forkvinnan rykkir eftir hesum.
- Lisbeth spurdi, um skúlin hevur ætlanir um at skipa fyri brandvejing aftur í skúlanum. Skúlastjórinn kunnaði um, at ætlanin er at hava eina venjing í september.
- Agnar spurdi, um hegnið rundanum nýbygningin kann flytast nærri bygninginum, so næmingarnir fáa størri skúlapláss. Skúlastjórinn tekur hetta upp við byggiharran.

Fundur lokin kl. 18:30

Mildrid á Lógv, forkv.

Lisbeth Næs

Agnar Josephsen

Markus í Norðnástovu

Sven Dahl

Vagn Foldbo, skr.